

समय : 3 घंटे

पूर्णांक : 80

सामान्य निर्देश:

1. इस प्रश्न-पत्र के चार खंड हैं - क,ख,ग,और घ।
2. चारों खंडों के प्रश्नों के उत्तर देना अनिवार्य है।
3. यथासंभव प्रत्येक खंड के उत्तर क्रमशः दीजिए।
4. एक अंक के प्रश्नों का उत्तर लगभग 15-20 शब्दों में लिखिए।
5. दो अंकों के प्रश्नों का उत्तर लगभग 30-40 शब्दों में लिखिए।
6. तीन अंकों के प्रश्नों का उत्तर लगभग 60-70 शब्दों में लिखिए।
7. पाँच अंकों के प्रश्नों का उत्तर लगभग 120-150 शब्दों में लिखिए।

खण्ड - क

[अपठित अंश]

प्र.1. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर

लिखिए।

[10]

चंद्रशेखर आज़ाद का जन्म 23 जुलाई, 1906 को एक आदिवासी ग्राम भाबरा में हुआ था। काकोरी ट्रेन डकैती और साण्डर्स की हत्या में सम्मिलित निर्भीक महान देशभक्त व क्रांतिकारी चंद्रशेखर आज़ाद का नाम भारतीय स्वतंत्रता संग्राम के इतिहास में अहम् स्थान रखता है।

आज़ाद बचपन में महात्मा गांधी से प्रभावित थे। मां जगरानी से काशी में संस्कृत पढ़ने की आज्ञा लेकर घर से निकले। दिसंबर 1921 गांधी जी के

असहयोग आंदोलन का आरम्भिक दौर था, उस समय मात्र चौदह वर्ष की आयु में बालक चंद्रशेखर ने इस आंदोलन में भाग लिया।

चंद्रशेखर गिरफ्तार कर लिए गए और उन्हें मजिस्ट्रेट के समक्ष उपस्थित किया गया। चंद्रशेखर से उनका नाम पूछा गया तो उन्होंने अपना नाम आज़ाद, पिता का नाम स्वतंत्रता और घर 'जेलखाना' बताया। उन्हें अल्पायु के कारण कारागार का दंड न देकर 15 कोड़ों की सजा हुई। हर कोड़े की मार पर, 'वन्दे मातरम्' और 'महात्मा गाँधी की जय' का उच्च उद्धोष करने वाले बालक चन्द्रशेखर सीताराम तिवारी को इस घटना के पश्चात् सार्वजनिक रूप से चंद्रशेखर 'आज़ाद' कहा जाने लगा।

1. चंद्रशेखर आज़ाद का जन्म कब और कहाँ हुआ था? [2]
2. चंद्रशेखर आज़ाद बचपन में किस से प्रभावित थे? दिसंबर 1921 में आज़ाद कौन-से आंदोलन में सहभागी हुए? [2]
3. चंद्रशेखर गिरफ्तार हुए तब उन्होंने मजिस्ट्रेट के समक्ष अपना परिचय कैसे दिया? [2]
4. चंद्रशेखर को मजिस्ट्रेट ने क्या सज़ा सुनाई? [2]
5. चंद्रशेखर को गिरफ्तार के किसके समक्ष उपस्थित किया गया? [1]
6. उपर्युक्त गद्यांश को उचित शीर्षक दें। [1]

खण्ड - ख

[व्यावहारिक व्याकरण]

प्र. 2. शब्द, पद के रूप में कब बदल जाता है? उदाहरण देकर शब्द और पद का भेद स्पष्ट कीजिए। [1]

प्र. 3. निम्नलिखित प्रश्नों के उत्तर निर्देशानुसार दीजिए। [3]

(क) मदन आकर चला गया। (संयुक्त वाक्य में बदलिए)

(ख) तुम नहीं जानते, वह कौन है? (मिश्र वाक्य में बदलिए)

(ग) राज के पास जो कुछ था, वह खो गया। (सरल वाक्य में बदलिए)

प्र. 4. (क) निम्नलिखित समस्त पदों विग्रह करके समास का नाम लिखिए। [2]

- नीलगाय
- पाप-पुण्य

(ख) निम्नलिखित विग्रहों के समस्त पद बनाकर समास का नाम लिखिए।

- देश का भक्त
- सुन्दर हैं लोचन जिसके

प्र.5. निम्नलिखित वाक्यों के शुद्ध रूप में लिखिए। [4]

(क) इधर-उधर की व्यर्थ की बातें मत करो।

(ख) शायद मेरा मित्र अवश्य आएगा।

(ग) उन्हीं को क्या चाहिए?

(घ) सीता ने गहने उतार फेंका।

प्र. 6. उचित मुहावरों द्वारा रिक्त स्थानों की पूर्ति करें [4]

1. नौकर से प्याला टूटने पर सेठ _____ लगा।
2. सोहम अपनी माँ की _____ है।
3. बेरोजगारी में सोहम यँही _____ रहा है।
4. आजकल के नन्हें-मुन्ने बच्चों को संभालना और उनके प्रश्नों के उत्तर देना _____ की तरह है।

[पाठ्य पुस्तक एवं पूरक पाठ्य पुस्तक]

प्र. 7. निम्नलिखित प्रश्नों में से किन्हीं तीन प्रश्नों के उत्तर दीजिए: [2+2+2=6]

- (क) ततार्रा ने वामीरो से क्या याचना की?
- (ख) बड़े-बड़े बिल्डर समुद्र को पीछे क्यों धकेल रहे थे?
- (ग) बड़े भाई साहब छोटे भाई से हर समय पहला सवाल क्या पूछते थे?
- (घ) प्रैक्टिकल आइडियालिस्ट किसे कहते हैं?

प्र.8. निम्नलिखित प्रश्नों में से किसी एक प्रश्न का उत्तर लिखिए। [5]

1. अपने जीवन की किसी घटना का उल्लेख कीजिए जब - शुद्ध आदर्श में व्यावहारिकता का पुट देने से लाभ हुआ हो।
2. छोटे भाई ने अपनी पढ़ाई का टाइम-टेबिल बनाते समय क्या-क्या सोचा और फिर उसका पालन क्यों नहीं कर पाया?

प्र.9. निम्नलिखित प्रश्नों में से किन्हीं तीन के उत्तर दीजिए। [2+2+2=6]

- (क) मनुष्य मात्र बंधु है से आप क्या समझते हैं? स्पष्ट कीजिए।
- (ख) 'आत्मत्राण' कविता में चारों ओर से दुखों से घिरने पर कवि परमेश्वर में विश्वास करते हुए भी अपने से क्या अपेक्षा करता है?
- (ग) गोपियों द्वारा श्री कृष्ण की बाँसुरी छिपाए जाने में क्या रहस्य है?
- (घ) कंपनी बाग में रखी तोप क्या सीख देती है?

प्र.10. निम्नलिखित प्रश्नों में से किसी एक प्रश्न का उत्तर लिखिए। [5]

1. 'मेखलाकार' शब्द का क्या अर्थ है? कवि ने इस शब्द का प्रयोग यहाँ क्यों किया है?

2. बिहारी की नायिका यह क्यों कहती है - कहि है सबु तेरौ हियौ, मेरे हिय की बात - स्पष्ट कीजिए।

प्र. 11. निम्नलिखित प्रश्नों के उत्तर दीजिए। [6]

1. पाठ में वर्णित घटनाओं के आधार पर पीटी सर की चारित्रिक विशेषताओं पर प्रकाश डालिए।
2. घर वालों के मना करने पर भी टोपी का लगाव इफ़्फ़न के घर और दादी से क्यों था? दोनों के अनजान, अटूट रिश्ते के बारे में मानवीय मूल्यों की दृष्टि से अपने विचार लिखिए।

खण्ड - घ

[लेखन]

प्र.12. दिए गए विषयों में से किसी एक विषय पर लगभग 80-100 शब्दों में एक अनुच्छेद लिखिए। [6]

- अतिथि देवो भव
- वर्तमान युग में इंटरनेट
- मनोरंजन का महत्व

प्र.13. निम्नलिखित विषयों में से किसी एक विषय पर 80-100 शब्दों में पत्र लेखन कीजिए। [5]

1. आपके क्षेत्र में सड़कों पर बहुत अधिक पानी जमा हो जाता है, क्योंकि अधिकांश सड़कें टूटी हुई हैं। जगह-जगह 'स्पीड ब्रेकर' यातायात में सहायक न होकर बाधक बन गए हैं। परिस्थिति की पूर्ण जानकारी देते हुए नगर निगम के अधिकारी को शिकायती पत्र लिखिए।

2. गौरव आपका मित्र है और उसने नेशनल स्तर पर ऊँजी कूद में स्वर्ण पदक प्राप्त कर देश का नाम रोशन किया है, उसे बधाई देते हुए पत्र लिखिए।

प्र.14. निम्नलिखित विषयों में से किसी एक विषय पर 40 से 50 शब्दों में सूचना लेखन कीजिए। [5]

1. मीरा इंटरनेशनल स्कूल, दिल्ली में हिंदी साहित्य समिति के सचिव हैं। आपके विद्यालय में आयोजित भाषण प्रतियोगिता के लिए विद्यार्थियों को आमंत्रित करते हुए एक सूचना पत्र लिखें।
2. गुमशुदा बुजुर्ग की तलाश के लिए अखबार में छपवाने के लिए सूचना तैयार कीजिए।

प्र. 15. निम्नलिखित विषयों में से किसी एक विषय पर 50-60 शब्दों में संवाद लेखन कीजिए। [5]

1. दो शिक्षकों के मध्य हो रहे संवाद को लिखिए।
2. महिला और मोची के मध्य हो रहे संवाद को लिखिए।

प्र. 16. निम्नलिखित विज्ञापनों में से किसी एक विज्ञापन का आलेख 50 शब्दों में तैयार कीजिए। [5]

1. सफ़ेद कपड़ों की धुलाई के लिए प्रयोग किए जानेवाले साबुन का विज्ञापन तैयार कीजिए।
2. गुलाब जामुन मिक्स का विज्ञापन तैयार कीजिए।